

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||
(தஸக - 10)

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥

(தஸக - 10)

ஸ்ருஷ்டிபேதவரணநம்

வைகுண்ட வர்த்திதபலோ஽ர்த்த பவத்ப்ரஸாதா-
தம்போஜயோநிரஸ்ருஜத் கில ஜீவதேஹாந் |
ஸ்தாஸ்நாநி பூருஹமயாணி ததா திரஸ்சாம்
ஜாதிர்மநுஷ்யநிவஹாநபி தேவபேதாந் || 1 ||

மித்யாக்ரஹாஸ்மிமதிராகவிகோபபீதி-
ரஜ்ஞாநவ்ருத்திமிதி பஞ்சவிதாம் ஸ ஸ்ருஷ்ட்வா |
உத்தாமதாமஸபதார்த்தவிதாநதூந-
ஸ்தேநே த்வதீய சரணஸ்மரணம் விஸுத்தயை: || 2 ||

தாவத்ஸஸர்ஜ மநஸா ஸநகம் ஸநந்தம்
பூயஸ்ஸநாதநமுநிம் ச ஸநத்குமாரம் |
தே ஸ்ருஷ்டிகர்மணி து தேந நியுஜ்யமாநா:
த்வத்பாதபக்திரஸிகா ஜக்ருஹுர்ந வாணீம் || 3 ||

தாவத் ப்ரகோபமுதிதம் ப்ரதிருந்ததோ஽ஸ்ய
ப்ரூமத்யதோ஽ஜநி ம்ருடோ பவதேகதேஸ: |
நாமாநி மே குரு பதாநி ச ஹா விரிஞ்சே-
த்யாதௌ ருரோத கில தேந ஸ ருத்ரநாமா || 4 ||

ஏகாதஸாஹ்வயதயா ச விபிந்நரூபம்
ருத்ரம் விதாய தயிதா வநிதாஸ்ச தத்வா |
தாவந்த்யதத்த ச பதாநி பவத்ப்ரணுந்ந:
ப்ராஹ ப்ரஜாவிரசநாய ச ஸாதரம் தம் || 5 ||

ருத்ராபிஸ்ருஷ்டபயதாக்ருதிருத்ரஸங்க-
 ஸம்பூர்யமாணபுவநத்ரயபீதசேதா: |
 மா மா ப்ரஜா: ஸ்ருஜ தபஸ்சர மங்களாயே-
 த்யாசாஷ்ட தம் கமலபூர்பவதீரிதாத்மா || 6 ||

தஸ்யாத ஸர்க்கரஸிகஸ்ய மரீசிரத்ரி:
 தத்ராங்கிரா: க்ரதுமுநி: புலஹ: புலஸ்த்ய: |
 அங்காதஜாயத ப்ருகுஸ்ச வஸிஷ்டதக்ஷுள
 ஸ்ரீநாரதஸ்ச பகவாந் பவதங்க்ரிதாஸ: || 7 ||

தர்மாதிகாநபிஸ்ருஜந்நத கர்த்தமம் ச
 வாணீம் விதாய விதிரங்கஜஸங்குலோ஽பூத் |
 த்வத்போதிதைஸ்ஸநகதக்ஷமுக்ஷஸ்தநூஜை-
 ருத்போதிதஸ்ச விரராம தமோ விமுஞ்சந் || 8 ||

வேதாந் புராணநிவஹாநபி ஸர்வவித்யா:
 குர்வந் நிஜாநநகணாச்சதுராநநோ஽ஸௌ |
 புத்ரேஷு தேஷு விநிதாய ஸ ஸர்க்கவ்ருத்தி-
 மப்ராப்நுவம்ஸ்தவ பதாம்புஜமாஸ்ரிதோ஽பூத் || 9 ||

ஜாநந்நுபாயமத தேஹமஜோ விபஜ்ய
 ஸ்த்ரீபும்ஸபாவமபஜந்மநுதத்வதூப்யாம் |
 தாப்யாம் ச மாநுஷுகுலாநி விவர்த்தயம்ஸ்த்வம்
 கோவிந்த மாருதபுரேஸ நிருந்தி ரோகாந் || 10 ||